



భారీగా విదేశీ మద్యం పట్టివేత

- రూ.14లక్షల విలువ చేసే 60లీటర్ల విదేశీ మద్యం, బస్సు, ద్విచక్ర వాహనం సీజ్
- ముగ్గురు నిందితులు అరెస్ట్

సిటీబ్యూరో, నవంబర్ 4 (నమస్తే తెలంగాణ): ఎన్నికల నిబంధనలకు విరుద్ధంగా చెన్నై నుంచి నగరానికి విదేశీ మద్యం రవాణా చేస్తున్న ముగ్గురు నిందితులను హైదరాబాద్ జిల్లా ప్రొహిబిషన్ అండ్ ఎక్సైజ్ టాన్స్ ఫోర్స్ (డీటీఎఫ్) అధికారులు పట్టుకున్నారు. నిందితుల వద్ద నుంచి రూ.14లక్షల విలువ చేసే 60 విదేశీ మద్యం బాటిళ్లు, రవాణాకు వనియోగించిన ప్రైవేటు బస్సు, ద్విచక్ర వాహనాన్ని స్వాధీనం చేసుకుని సీజ్ చేశారు. వివరాల్లోకి వెళితే.. చెన్నై నుంచి నగరానికి వస్తున్న ఓ ప్రైవేటు బస్సులో పెద్దఎత్తున విదేశీ మద్యం తరలిస్తున్నట్లు అందిన విశ్వసనీయ సమాచారం మేరకు హైదరాబాద్ జిల్లా డీటీఎఫ్ ఇన్స్పెక్టర్ కంప్లెక్స్ కరణారెడ్డి తన బృందంతో కలిసి నాంపల్లి మెట్రో స్టేషన్ వద్ద సదరు బస్సును ఆపి తనిఖీలు నిర్వహించారు. ఈ తనిఖీల్లో భాగంగా బస్సు డిక్టీ తెరిచి చూడగా.. 60 విదేశీ మద్యం బాటిళ్లు బయటపడ్డాయి. దీంతో బస్సు డ్రైవర్ ఇష్టమేజిటి వెంకటరావు, అదనపు డ్రైవర్ పుట్ల మణికంఠను అదు



అక్రమంగా రవాణా చేసిన విదేశీ మద్యాన్ని పట్టుకున్న హైదరాబాద్ జిల్లా డీటీఎఫ్ ఇన్స్పెక్టర్ కంప్లెక్స్ కరణారెడ్డి బృందం

పులోకి తీసుకుని విచారించగా.. చెన్నైకి చెందిన సతీష్ అనే వ్యక్తి విదేశీ మద్యాన్ని అందజేశాడని, ఈ మద్యాన్ని నగరంలోని వెంకటాపురం శేషసాయికి అప్పగించాలని సూచించినట్లు వెల్లడించారు. అంతలోనే మద్యం తీసుకునేందుకు ద్విచక్ర వాహనంపై నాంపల్లికి వచ్చిన శేషసాయిని కూడా ఎక్సైజ్ పోలీసులు అదుపులోకి తీసుకున్నారు. ఈ మేరకు ముగ్గురు నిందితులను అరెస్టు చేసి, వారి వద్ద నుంచి రూ.14లక్షల విలువైన 60 విదేశీ మద్యం బాటిళ్లతోపాటు ప్రైవేటు బస్సు, ద్విచక్ర

వాహనం, సెల్ ఫోన్లను స్వాధీనం చేసుకుని సీజ్ చేశారు. తదుపరి విచారణ నిమిత్తం కేసును నాంపల్లి ఎక్సైజ్ అధికారులకు అప్పగించారు. హైదరాబాద్ జిల్లా ఎక్సైజ్ సూపరింటెండెంట్ సి.హెచ్.విజయ్ ఆదేశాల మేరకు జరిపిన ఈ దాడుల్లో డీటీఎఫ్ ఇన్స్పెక్టర్ కె.కరణారెడ్డి, ఎస్.ఐ.ల ఉమారాణి, సంపత్కూమార్, కాన్స్టేబుల్లు జనార్దన్ రెడ్డి, రాజు, వీరందర్ సింగ్ పాల్గొన్నారు. - మేడ్చల్, రంగారెడ్డి జిల్లాల వ్యయ పరిశీలకులతో శనివారం రాచకొండ కమిషనరేట్ ఆధ్వర్యంలో పోలీసు, అధికార యంత్రాంగం ఉన్నతస్థాయి సమన్వయ సమావేశాన్ని నిర్వహించారు. రాచకొండ, సైబరాబాద్ పోలీస్ కమిషనరీలు డి.ఎఫ్ చౌహాన్, స్టీఫెన్ రవీంద్ర జాయింట్ కమిషనరీలు తరుణ్ జోషి, అమియా మహాంతి, రంగారెడ్డి.. మేడ్చల్ జిల్లా కలెక్టరీలు భారతి, గౌతమ్ పాటూ, ఎన్నికల పర్యవేక్షకులు ప్రేమ్ ప్రకాష్ మీనా, ప్రయ రంజన్ శ్రీవాస్తవ, శంకర్ గుప్త, వినోద్ కుమార్.. ఎక్సైజ్ శాఖ జీఎస్టీ, ఐటీశాఖల అధికారులతో సమన్వయ సమావేశంలో నిర్వహించి తనిఖీలు చేపట్టాలని ఆదేశించారు. అక్రమంగా తరలిస్తున్న నగదు, మద్యాన్ని జిల్లా మెజిస్ట్రేట్ సమక్షంలో సీజ్ చేయించాలని సూచించారు.

'డుంజో' యాప్ లో దగా

- వస్త్రాల కొనుగోలు పేరిట మోసం

వెంగళరావు నగర్, నవంబర్ 4 : వస్త్రాలు కావాలని ఆన్లైన్ లో వచ్చిన ఆర్డర్ కు డెలివరీ పేరిట సరుకుతో ఉదాయించిన సంఘటనపై మధురా నగర్ పోలీస్ స్టేషన్ పరిధిలో జరిగింది. పోలీసుల కథనం ప్రకారం.. మధురా నగర్ లోని ఓ ఇంట్లో కార్మిక్ వడవతి అనే వ్యక్తి బోటిక్ నడుపుతున్నాడు. వస్త్రాల స్టాక్ ఉంచి ఆర్డర్లకు సఫలం చేస్తుంటారు. డుంజో డిజిటల్ ప్రైవేట్ లిమిటెడ్ యాప్ ద్వారా గత నెల 30వ తేదీ మధ్యాహ్నం కొండాపూర్ నుంచి ఓ కస్టమర్ రూ.25వేలు విలువ చేసే వస్త్రాలకు ఆర్డర్ ఇచ్చారు. సుళ్లూరు మహేశ్, ప్రవీణ్ కుమార్ లనే ఇద్దరు డెలివరీ బాయ్స్ మధురా నగర్ కు వచ్చి రూ.25వేలు విలువ చేసే వస్త్రాలను డెలివరీ కోసం తీసుకెళ్లారు. ఆ తర్వాత ఆ ఆర్డర్ క్యాన్సిల్ అయింది. అలా బట్టలు డెలివరీ పేరిట తీసుకెళ్లిన సుళ్లూరు మహేశ్, ప్రవీణ్ కుమార్ క్యాన్సిల్ అయినప్పటికీ.. ఆ సరుకును తిరిగి తెచ్చివ్వలేదు. ఆ తర్వాత డెలివరీ బాయ్స్ ఇద్దరూ తమ ఫోన్లు స్విచ్ ఆఫ్ చేసుకున్నారు. దాంతో తాను మోసపోయామని గ్రహించిన బాధితుడు పోలీసులకు ఫిర్యాదు చేశారు. మధురా నగర్ పోలీసులు కేసు నమోదు చేసుకుని దర్యాప్తు చేస్తున్నారు.

యువతిపై కత్తితో దాడి..

- తాను గాయపర్చుకున్న యువకుడు

చర్లపల్లి, నవంబర్ 4 : ఓ యువతిపై యువకుడు కత్తితో దాడి చేసి తాను గాయపర్చుకున్న సంఘటన కుషాయిగూడ పోలీస్ స్టేషన్ పరిధిలో చోటుచేసుకున్నది. కుషాయిగూడ పోలీసుల కథనం ప్రకారం.. ఏఎన్ రావు నగర్ డివిజన్ డివిజన్ కాలనీకి చెందిన మెరుగు వన్స్ (21), మౌలాలికి ఎంజే కాలనీకి చెందిన ఓ యువతి (21) ఇద్దరు చిన్ననాటి స్నేహితులు. వీరు పురు ఓ ప్రైవేట్ కాలేజీలో ఇంజనీరింగ్ చివరి సంవత్సరం చదువుతున్నారు. కాగా, వీరు పురు గత కొంత కాలంగా ప్రేమించుకుంటుండగా.. యువతి ఇటీవల ప్రేమకు నిరాకరించింది. దీంతో మెరుగు వన్స్ మాట్లాడుతూ.. మెరుగు వన్స్ మాట్లాడుతూ.. ఒక్కసారిగా కోపంతో యువతిపై దాడి చేసి మెడ, పొట్టపై గాయపర్చి తాను కూడా కత్తితో మెడపై పొడుచుకున్నాడు. దీంతో స్థానికులు, కాలనీలోని సీఎంఎస్ డివిజన్ పోలీసులు గమనించి వెంటనే పోలీసులకు సమాచారం అందించగా.. పోలీసులు వైద్యశాలకు తరలించారు. వెంటనే కుటుంబ సభ్యులకు సమాచారం అందించి కేసు నమోదు చేసుకొని దర్యాప్తు చేస్తున్నారు.

రూ.3కోట్ల విలువైన మద్యం స్వాధీనం

- 23 మంది అరెస్ట్

ఆర్కేపురం, నవంబర్ 4 : తెలంగాణ రాష్ట్రంలో ఎన్నికల నియమావళి అమల్లోకి వచ్చినప్పటి నుంచి దాదాపు రూ.3కోట్ల విలువైన అక్రమ మద్యాన్ని స్వాధీనం చేసుకొని 88 కేసులు నమోదు చేసి 23 మందిని అరెస్టు చేశామని సర్కార్ నగర్ ఎక్సైజ్ సూపరింటెండెంట్ రవీందర్ రావు తెలిపారు. శనివారం ఆర్కే పురంలోని సర్కార్ నగర్ ఎక్సైజ్ కార్యాలయంలో ఏర్పాటు చేసిన సమావేశంలో ఆయన మాట్లాడుతూ.. సర్కార్ నగర్ ఎక్సైజ్ పరిధిలోని ఐదు నియోజకవర్గాలైన ఇల్లపాపల్లె, మహేశ్వరం, ఆమనగల్, షాద్ నగర్, ఎల్వీ నగర్ ప్రాంతాల్లో ఎన్నికల నియమావళి ప్రకారం 24 గంటలు రెండు టీములు గస్తీ నిర్వహిస్తున్నట్లు తెలిపారు. గంజాయి, డ్రగ్స్, అక్రమ మద్యం పంటిపై నిఘా పెట్టామని, దాదాపు 84,440 లీటర్ల మద్యం, 75 కేజీల గంజాయిని స్వాధీనం చేసుకున్నామని, వీటి విలువ రూ.3 కోట్లు ఉంటుందన్నారు. సుంకం చెల్లించిన మద్యం, అక్రమంగా నిల్వ ఉంచిన మద్యం, గంజాయి లాంటి మత్తు పదార్థాల సమాచారం తెలిస్తే కమిషనరీ కార్యాలయానికి గాని, బోల్



సమావేశంలో మాట్లాడుతున్న ఎక్సైజ్ సూపరింటెండెంట్ రవీందర్ రావు, సీఐ శ్రీనివాస్ రావు

ప్రీ నం.18004252523 సమాచారం అందించాలని కోరారు. ఈ కార్యక్రమంలో అసిస్టెంట్ ఎక్సైజ్ సూపరింటెండెంట్, సర్కార్ నగర్ ఎక్సైజ్ ఇన్స్పెక్టర్ జి.శ్రీనివాస్ రావు, ఎక్సైజ్ ఎస్.ఐ.లు, సిబ్బంది పాల్గొన్నారు.

బాలానగర్ లో రూ.5 లక్షలు పట్టివేత

బాలానగర్, నవంబర్ 4 : బాలానగర్ నర్సూర్ చౌరస్తాలో శనివారం వాహనాల తనిఖీ చేస్తున్న సమయంలో యాక్టివా వాహనంలో ఎలాంటి ఆధారాలు లేకుండా రూ.5 లక్షలు పట్టుబడ్డాయి. నగదుకు సంబంధించిన ఏదైనా డాక్యుమెంట్లు చూపించిన నగదును తీసుకుపోవచ్చని సీఐ భాస్కర్ తెలిపారు.

కల్లు దుకాణాలపై దాడులు ఆపాలి

- తెలంగాణ గౌడ సంఘం అధ్యక్షుడు పల్లె లక్ష్మణ్ రావు గౌడ్

సిటీబ్యూరో, నవంబర్ 4 (నమస్తే తెలంగాణ): నగరంలోని కల్లు దుకాణాలపై ఆకస్మిక దాడులను తక్షణమే ఆపాలని తెలంగాణ గౌడ సంఘం అధ్యక్షుడు పల్లె లక్ష్మణ్ రావు గౌడ్ డిమాండ్ చేశారు. రాష్ట్ర ఎన్నికల ప్రధాన అధికారి వికాస్ రాజ్, రాష్ట్ర డిజిపి అంజనీకుమార్, నగర కమిషనర్ సందీప్ శాండ్ల్యాలను కలిసి శనివారం వినతి పత్రాలు అందజేశారు. ఈ సందర్భంగా పల్లె లక్ష్మణ్ రావు గౌడ్ మాట్లాడుతూ.. నార్కోటిక్స్ కంట్రోల్ బ్యూరో ఆధ్వర్యంలో నగర పోలీసులు, సీఆర్ పీఎఫ్ బృందాలతో కల్లు దుకాణాలపై దాడులు చేయడాన్ని ఖండిస్తున్నామన్నారు. తెలంగాణ ఏర్పడిన 10 ఏండ్ల నుంచి ప్రశాంతంగా దుకాణాలు నడుపుతున్న గౌడ్.. ఈ దాడులతో ఆందోళన చెందుతున్నారని చెప్పారు. 70 ఏండ్ల పైబడిన సొసైటీ యజమానులను రిమాండ్ కు పంపిస్తున్నారని, వారికేమైనా జరిగితే ఎవరిది బాధ్యతనీ ఆయన ప్రశ్నించారు. జరగరానిది ఏమైనా జరిగితే లక్ష మందితో నగరంలో ధర్నా చేపడుతామని హెచ్చరించారు. తక్షణమే దాడులను ఆపేయాలని కోరారు.

హాషీష్ ఆయిల్ పట్టివేత.. వ్యక్తి అరెస్ట్

- 410 ఎంఎల్ ఆయిల్ స్వాధీనం

సిటీబ్యూరో, నవంబర్ 4 (నమస్తే తెలంగాణ)/బంజారా హిల్స్ : మత్తు పదార్థాలు విక్రయిస్తున్న వ్యక్తిని యాంటి నార్కోటిక్ బ్యూరో (టీ-నార్కో) పోలీసులు అరెస్టు చేశారు. నిందితుడి వద్ద నుంచి రూ.3లక్షల విలువ చేసే 485 మి.లీటర్ల హాషీష్ ఆయిల్ ను స్వాధీనం చేసుకున్నారు. వివరాల్లోకి వెళితే.. గుంటూరు పెద్దకాకాని ప్రాంతానికి చెందిన రెడ్డిబతుల జగదీశ్ రెడ్డి గత ఏడాది కాలంగా మత్తు పదార్థాలు విక్రయిస్తున్నాడు. ఏపీలోని అల్లూరు సీతారామరాజు జిల్లా నుంచి పరిచయం ఉన్న వ్యక్తుల ద్వారా వివిధ రకాల మత్తు పదార్థాలను తక్కువ ధరకు కొనుగోలు చేసి, నగరంలో అధిక ధరలకు విక్రయిస్తున్నాడు. ఈ క్రమంలో శనివారం జూబ్లీ హిల్స్ లో హాషీష్ ఆయిల్ ను విక్రయించేందుకు యత్నిస్తుండగా.. సమాచారం అందుకున్న టీ-నార్కో పోలీసులు నిందితుడిని రెడ్ హ్యాండెడ్ గా పట్టుకుని అరెస్టు చేశారు. నిందితుడి వద్ద నుంచి రూ.3లక్షల విలువ చేసే 5ఎం.ఎల్ తో కూడిన 85 హాషీష్ ఆయిల్ బాటిల్స్ (485ఎం.ఎల్)ను స్వాధీనం చేసుకుని సీజ్ చేశారు. తదుపరి విచారణ నిమిత్తం కేసును జూబ్లీ హిల్స్ పోలీసులకు అప్పగించారు.

కృషిలో పడి ఇద్దరు కార్మికుల దుర్మరణం

- నుజ్జునుజ్జెయిన మృతదేహాలు
- బయటకు పాక్యనీయకుండా యత్నించిన యాజమాన్యం
- పుష్పాలగూడలో ఘటన..

కేసు దర్యాప్తు చేపట్టిన నార్సింగ్ పోలీసులు మణికోండ, నవంబర్ 4 : నగర శివారు ప్రాంతంలోని పుష్పాల గూడ ఏఎస్ బిఎల్ నిర్మాణ రంగ సంస్థ రెడిమిట్ మిక్స్ లో ప్రమాద వశాత్తు పడి ఇద్దరు కార్మికులు దుర్మరణం చెందిన సంఘటన శనివారం నార్సింగ్ పోలీస్ స్టేషన్ పరిధిలో చోటుచేసుకున్నది. పూర్తి వివరాలలోకి వెళితే.. నార్సింగ్ మున్సిపాలిటీ పరిధిలోని పుష్పాలగూడ క్రైన్ విల్లా సముదాయాల సమీపంలోని ఏఎస్ బిఎల్ నిర్మాణ రంగ సంస్థకు చెందిన రెడిమిట్ మిక్స్ లో క్షీనింగ్ చేస్తుండగా విషయం తెలుసుకోలేని ఆపరేటర్ మిషన్ ను ఆన్ చేశాడు. దీంతో ఒక్కసారిగా మిషన్ లో కూరుకుపోయి బేటా సోరెన్ (22), సుశీల్ ముర్ము (20) అక్కడికక్కడే దుర్మరణం పాలయ్యారు. ఈ విషయాన్ని బయటకు పాక్యనీయకుండా నిర్మాణ సంస్థ యాజమాన్యం నుజ్జునుజ్జెయిన మృతదేహాలను బయటకు తీసి ఆసుపత్రికి తరలించారు. దీంతో విషయం తెలుసుకుని మృతుల కుటుంబసభ్యులు, బంధువులు పుష్పాలగూడలోని రెడిమిట్ మిక్స్ ప్లాంట్ కు చేరుకుని ఆపీసును ధ్వంసం చేసి ఆందోళనకు దిగారు. వెంటనే నార్సింగ్ పోలీసులు అక్కడకు చేరుకుని యాజమాన్యం తీరుపై చర్యలకు ఉపక్రమించారు. రెండు నిండు ప్రాణాలను బలిగొన్న యాజమాన్యంపై కేసు నమోదు చేసి పోస్టుమార్టం నిమిత్తం మృతదేహాలను ఉస్మానియా మార్కురికి తరలించారు.

రాజీ చేసుకునేందుకు సువర్ణావకాశం

- డిసెంబర్ 9న జాతీయ లోక్ అదాలత్

నాంపల్లి కోర్టులు, నవంబర్ 4 (నమస్తే తెలంగాణ) : సమయాన్ని, డబ్బును అదా చేసుకుని కేసులను రాజీ చేసుకుని జాతీయ లోక్ అదాలత్ లో తొలగించుకునేందుకు సువర్ణావకాశం. వచ్చే నెల 9వ తేదీన జరగనున్న లోక్ అదాలత్ లో కేసులను కొట్టివేసుకునే అవకాశాన్ని కల్పిస్తున్నది. ఇరు వర్గాలకు చెందిన కక్షిదారులు రాజీ చేసుకునేందుకు వీలున్న సెక్షన్ కేసులన్నింటిని తొలగించేందుకు ఉపయుక్తంగా ఉంటుంది. చెక్ బౌన్స్, ఎక్సైజ్, వివాహ సంబంధ, ఐపీఎస్ సెక్షన్ కింద నమోదైన కేసులను రాజీ చేసుకోవచ్చు. కక్షిదారులకు ఇబ్బందులు లేకుండా నాంపల్లి కోర్టుల న్యాయసేవాధికార సంస్థ చర్యలు చేపట్టింది. పోలీసు అధికారులు, న్యాయవాదులు, మెజిస్ట్రేట్లు కక్షిదారులను ప్రోత్సహించేందుకు సమాయత్తమవుతున్నారు. ఏండ్ల తరబడి కోర్టుల చుట్టూ తిరగవలసిన అవసరం లేదు.

వైద్యురాలికి వైద్యం వికటించింది..

- నెలసరి సమస్యపై ఆసుపత్రికి వెళ్తే.. ఒళ్లంతా మంటలు
- తప్పను కప్పిపుచ్చేందుకు ఓ హాస్పిటల్ వైద్యురాలు యత్నం
- పోలీసులకు ఫిర్యాదు.. కేసు నమోదు చేసిన మధురానగర్ పోలీసులు

వెంగళరావు నగర్, నవంబర్ 4 : వైద్యురాలికి వైద్యం వికటించింది.. డాక్టరమ్మనే మరో డాక్టరమ్మ వచ్చింది వైద్యంతో పేషంట్ గా మార్చింది. నెలసరి సమస్యకు చికిత్స కోసం వెళ్లిన వైద్యురాలి మరో వైద్యురాలు నిర్లక్ష్యపు చికిత్స చేసింది. ఫలితంగా ఆ డాక్టరమ్మకు ఒళ్లంతా మంటలతో బొబ్బలు వచ్చాయి. చేసిన నిర్లక్ష్యపు వైద్యాన్ని, తప్పును కప్పిపుచ్చుకునేందుకు యత్నించిన వైద్యురాలిపై బాధిత వైద్యురాలు మధురానగర్ పోలీసులకు ఫిర్యాదు చేశారు. పోలీసుల కథనం ప్రకారం.. బంజారా హిల్స్ రోడ్డు నంబర్ 12లో నివాసముండే వైద్యురాలు (43) బాచుపల్లిలోని ఓ మెడికల్ కాలేజీలో అసోసియేట్ ప్రొఫెసర్ గా పని చేస్తుంటారు. అయితే ఈ వైద్యురాలికి నెలసరి సమయంలో అధిక రక్తస్రావం కావడంతో చికిత్స నిమిత్తం యూసుఫ్ గూడలోని ఓ ఆసుపత్రికి వెళ్లారు. పరీక్షించిన దవాఖాన డైరెక్టర్, డాక్టర్ ఫహ్మీదా భాను పైల్రాయిడ్ అండ్ అంబ్లాక్ ల్ హెర్నియా వ్యాధిగా నిర్ధారించి గత సెప్టెంబర్ 19వ తేదీన రోగికి చికిత్స చేశారు. ఆ మరుసటి రోజు నుంచి రోగికి ఒళ్లంతా మంటలు, కాలిన బొబ్బల్లా ఏర్పడ్డాయి. ఆ పుండ్లను ఓ హాస్పిటల్ లోని వైద్యురాలు చూపించగా.. ప్లాస్టిక్ సర్జన్ డాక్టర్ కిన్నె రెడ్డితో మరోవారు చికిత్స చేయించారు. డ్రగ్ ఇన్ ఫెక్షన్ కారణంగా ఇలా జరిగిందని డాక్టర్ కిన్నె రెడ్డి చెప్పారు. బాధితురాలు మరో ఆసుపత్రికి వెళ్లి చూపించుకున్నారు. దీంతో డాక్టర్ ఫహ్మీదా భాను, ప్లాస్టిక్ సర్జన్ కిన్నె రెడ్డిలపై బాధితురాలు పోలీసులకు ఫిర్యాదు చేశారు. ఎన్.ఐ ఇక్వాలిటీ హాస్పిటల్ కేసు నమోదు చేసుకుని దర్యాప్తు చేస్తున్నారు.